
TAMIL NADU GOVERNMENT GAZETTE 


[Part VI - Sec . 2 


NOTIFICATIONS BY HEADS OF DEPARTMENTS , ETC . 


COLLECTORS AND LOCAL AUTHORITIES 


திருவண்ணாமலை மாவட்டம் ஊராட்சிகளின் ஆய்வாளர் மற்றும் மாவட்ட ஆட்சித் தலைவர் 


திருவண்ணாமலை மாவட்டம் , மேற்கு ஆரணி ஊராட்சி ஒன்றியம் , அய்யம்பாளையம் ஊராட்சி மன்றத் தலைவர் 
திரு . எ . இராஜேந்திரன் என்பவருக்கு தமிழ்நாடு ஊராட்சிகள் சட்டம் 1994 பிரிவு 204 ( 3 ) - ன்கீழ் அதிகாரம் 

அளித்தது தொடர்பான அறிவிக்கை 


(ந . க .எண் 5207 /2012/ அ2 ) 
No . VI (2) 34/ 2014 

திருவண்ணாமலை மாவட்டம் , மேற்கு ஆரணி ஊராட்சி ஒன்றியத்தைச் சேர்ந்த , அய்யம்பாளையம் ஊராட்சி மன்றத் தலைவர் அளித்த 
கோரிக்கையினை பரிந்துரைத்து வரப்பெற்ற வட்டார வளர்ச்சி அலுவலர் ( கிராம ஊராட்சி ) - ன் கடிதத்தின் பேரில் என் உளத்தேர்வின்படி 
அய்யம்பாளையம் ஊராட்சியின் மொத்தமுள்ள 09 ஊராட்சி மன்ற உறுப்பினர்களில் ஏழு உறுப்பினர்கள் ஊராட்சி தேர்தலின் போது 
துணைத் தலைவர் தேர்ந்தெடுத்தலில் ஏற்பட்ட கருத்து வேறுபாடுகள் காரணமாக இன்று வரை ஊராட்சி மன்ற தலைவருக்கு 
ஒத்துழைப்பு தர மறுத்து வரும் நிலை தொடர்வதால் ஊராட்சி நிர்வாகம் ஸ்தம்பித்துவிடும் என்பதைக் கருத்தில் கொண்டும் ஊராட்சி 
நிர்வாக நலன் கருதியும் ஊராட்சிகளின் ஆய்வாளருக்கு அளிக்கப்பட்டுள்ள அதிகாரத்தினைப் பயன்படுத்தி தமிழ்நாடு ஊராட்சிகள் சட்டம் 
1994 பிரிவு 204 (3 )- ன்படி , அய்யம்பாளையம் ஊராட்சி மன்றத் தலைவர் / ஊராட்சியின் நிர்வாக அலுவலருக்கு நிபந்தனைகளுக்குட்பட்டு 
ஊராட்சிப் பணிகளை மேற்கொள்ளவும் ஆறு மாதங்களுக்கு மிகாமல் ஊராட்சி மன்ற கூட்டம் நடத்துவதற்கு விதிவிலக்கு அளித்து , 
ஊராட்சி நிதியினை கையாளும் அதிகாரம் வழங்கப்படுகிறது . இந்நேர்வில் வட்டார வளர்ச்சி அலுவலர் (கிராம ஊராட்சிகள்) - ன் முன் 
அனுமதி பெற்று செலவினங்கள் மேற்கொள்ள வேண்டும் என்ற நிபந்தனையுடன் கூடிய அனுமதி அளித்து ஆணையிடப்படுகிறது . 

1994 - ம் ஆண்டு தமிழ்நாடு ஊராட்சிகள் சட்டம் பிரிவு 262 (1)- ன்படி தமிழ்நாடு அரசிதழில் வெளியிடப்படும் நாளிலிருந்து இந்த 
அறிவிக்கை நடைமுறைக்கு வரும் எனத் தெரிவிக்கப்படுகிறது . 


திருவண்ணாமலை , 
2013 டிசம்பர் 23 . 


அ . ஞானசேகரன் , 
ஊராட்சிகளின் ஆய்வாளர் மற்றும் 

மாவட்ட ஆட்சித் தலைவர் . 

